



IL-VENERABBLI DUN ĠORĠ PRECA


K IEN nhar it-Tnejn, 28 ta' Ġunju 1999, li l-Qdusija Tieghu il-Papa Ġwanni Pawlu II ta d-digriet li fih hatar lil Dun Ġorġ Preca, Fundatur tas-Socjeta' tal-MUSEUM, VENERABBLI tal-Knisja Universali. Kienet okkażjoni li fiha kull Malti ferah hekk kif ra lil Dun Ġorġ jinghata gharfien formali mill-Knisja, ghall-hajja tant tajba li ghex, u żgur li fost l-aktar ferhana konna ahna l-Hamrunizi, ghaliex Dun Ġorġ mhux biss ghex il-parti l-kbira ta' hajtu f'nofsna iżda kien fil-Hamrun li beda u waqqaf il-monument haj li ghadu jaghmel tant ġid f'pajjiżna u kull fejn hemm hutna emigranti Maltin.

Dun Ġorġ tweiled il-Belt Valletta fit-12 ta' Frar 1880. Kien is-seba' wiehed fost disa' ahwa, hames bniet u erba' subien. Missieru kien Vincenz Preca, merkant li aktar tard sar spettur sanitarju u ommu kienet Natalina Ceravolo li kienet ghalliema. Ġie mghammed minn Patri Vincenz Cousin O.P. fil-knisja tad-Dumnikani ta' Porto Salvu nhar is-17 ta' Frar u inghata l-ismijiet ta' Ġorġ, Pawlu, Piju, Ġanni u Manwel. Ta' eta' żghira hafna huwa flimkien ma' familta ġew joqghodu l-Hamrun.

Ircieva l-grizma ta' l-Isqof fil-Knisja ta' San Gejtanu fit-2 ta' Awissu 1888 mill-Isqof Buhagiar O.M.C. L-ewwel studju tieghu ghamlu fl-iskola tal-gvern u billi kien intelligenti taw parir lil missieru biex iressqu ghall-eżami tal-Liceo. Dun Ġuzepp Vella, qassis f'San Gejtanu, ha grazzja mać-ćkejken Ġorġ u libbsu l-libsa ta' abbati fil-Knisja taghna. Serva f'din il-Knisja l-ewwel bhala abbati u mbaghad bhala kjeriku. Sar saćerdot fit-22 ta' Dicembru 1906 u qaddes l-ewwel quddiesa tieghu fit-tempju ta' San Gejtanu nhar il-Milied ta' dik is-sena.

Dun Ġorġ kellu xewqa kbira li jghallem u jwassal il-Bxara t-Tajba fost hutu u kien ġa beda jghallem lil Ewġenju Borg. Kien il-Hamis, 7 ta' Marzu 1907 li nkera l-ewwel post f'numru 6, Triq Fra Diegu. Kien l-ewwel Mużew u fih bdew jingabru t-ftal u ż-żghażagh Hamrunizi jisimghu lil Dun Ġorġ ikellimhom u jghallimhom dwar il-Mulej u l-Fidi fiH.

Dun Ġorġ beda ukoll ġewwa l-Hamrun it-tradizzjoni tant helwa u sabiha tal-purċissjoni bil-Bambin lejliet il-Milied. L-ewwel purċissjoni saret fil-Milied tal-1921. Dakinhar ma sabux Bambin u kellhom jissellfu wiehed minghand Patri Frangiskan Konventwali tal-Belt. It-tfal u ż-żghazagh ingabru min b'fanal bix-xemgħa, min b'fanal bl-aċitilena, bil-blalen tal-karti, bil-weraq tal-palm u bdew mexjin u qajmu Hamrun shih bil-kant ta' Ninni La Tibkix Iżjed u Adeste Fidelis. Din il-purċissjoni mit-toroq tal-Hamrun tferrxet mat-toroq ta' Malta kollha u anke ssir fejn hemm il-Maltin f'pajjiżi ohra.



Dun Ġorġ kien devot hafna tal-Madonna tas-Samra u ta' San Gejtanu u kabbar b'hidmietu għadd ta' devozzjonijiet.

Il-MUSEUM xtered ma' kull rokna ta' gżiritna u hafna ssieħbu fih. Kienet opra qaddisa u l-bidu tagħha bħalma jiġri dejjem iltaqa' ma' għadd ta' diffikultajiet. Iżda dak li jkun imbierek mill-Id ta' Alla, l-ebda qawwa ohra ma jirnexxielha tkisser.

Jingħaddu hafna grajjiet dwar Dun Ġorġ u hafna jirrakontaw incidenti fejn Alla inqeda b'Dun Ġorġ biex juri l-kobor tiegħu. Forsi l-aktar stejjer magħrufa huma dik li grāt hdejn is-Salib tal-Marsa meta tfajjel (Ġesu') ordnalu jimbotta karretta biż-żibel (ordni ta' Ġesu' lil Dun Ġorġ biex jgħin lill-poplu mitluf fid-dnub), meta Dun Ġorġ tkellem fl-istess hin f'żewġ postijiet differenti u ohrajn. Tista' tgħid li kull familja Hamruniża għandha xi haġa li tfakkarha f'dan il-Qassis twajjeb, jekk mhux xi grajja, xi haġa li hu kien mess u bierek.

Dun Ġorġ Preca miet nhar il-Hamis, 26 ta' Lulju 1962 ġewwa dar jisimha 'San Gejtanu'. Malta intulfet f'luttu kbir. Il-Funeral sar fil-Knisja ta' San Gejtanu, fejn folol kbar honqu kull rokna tal-Knisja u imlew iz-zuntier u t-toroq tal-vicin. Ġie midfun fil-Kappella tal-MUSEUM fi Blata l-Bajda.

Horace Muscat
President Onorarju